




Estd. 1917

# पटना विश्वविद्यालय Patna University



पटना विश्वविद्यालय PATNA UNIVERSITY  
1917-2017

भारत  
INDIA

Patna University In News (24.10.2022)

दैनिक भास्कर

## पीयू छात्र संघ चुनाव: छुट्टी के बाद चुनावी रंग में रंग जाएगा कैम्पस 75% उपस्थिति नहीं तो नहीं लड़ सकेंगे चुनाव



एजुकेशन रिपोर्टर, पटना

दीपावली और छठ पूजा की छुट्टियां प्रारंभ हो गई हैं अब विवि व कॉलेज 2 नवंबर से खुलेंगे। कैम्पस खुलते ही पटना विश्वविद्यालय छात्र संघ चुनाव के रंग में पूरी तरह से रंग जाएगा। तीन नवंबर से कैम्पस में नॉमिनेशन फॉर्म की बिक्री शुरू हो जाएगी। इसी के साथ कैम्पस में चुनाव को लेकर छात्रों की गतिविधियां भी तेज हो जाएंगी। तीन से नौ नवंबर तक नौ एकेडमिक एरियर का सर्टिफिकेट छात्र-छात्राएं ले पाएंगे। वहीं सात नवंबर से 10 नवंबर तक छात्र विवि के व्हीलर सीनेट हॉल में अपना नॉमिनेशन भरने

के लिए कैम्पस खुलते ही तैयारी में जुट जाएंगे। पटना विश्वविद्यालय छात्र संघ चुनाव के रेगुलेशन के अनुसार 7 नवंबर से नॉमिनेशन वह छात्र नहीं कर सकते हैं, जो छात्र किसी भी तरह की गलत गतिविधियों में शामिल रहे हैं और उनके ऊपर किसी तरह की कार्रवाई कॉलेज, विवि या हॉस्टल ऑथोरिटी के द्वारा की गई है। इसके अलावा फेल या प्रमोटेड छात्र चुनाव नहीं लड़ सकेंगे। छात्र जो एक ही एकेडमिक सेशन में दो बार एक ही क्लास में रह गये वे भी नामांकन नहीं कर सकेंगे। कोई छात्र अगर विवि या कॉलेज में या किसी गर्वमेंट या प्राइवेट सेक्टर में काम कर रहे हैं तो उन्हें नॉमिनेशन से पहले फर्स्ट क्लास मजिस्ट्रेट से एफिडेविट देना होगा। इसके अतिरिक्त जिनकी 75 प्रतिशत उपस्थिति नहीं होगी, वह भी चुनाव नहीं लड़ सकेंगे।

दैनिक भास्कर

## यूजीसी ने जारी किया नोटिफिकेशन उच्च शिक्षण संस्थानों में बने वीमेंस सेंसेटाइजेशन सेल

एजुकेशन रिपोर्टर, पटना

यूजीसी ने सभी उच्च शिक्षण संस्थानों को वीमेंस सेंसेटाइजेशन सेल बनाने का निर्देश दिया है। यूजीसी ने इस संबंध में वेबसाइट पर अभिसूचना जारी कर दी है। साथ ही इस संबंध में पूरी गाइडलाइन भी जारी की है। अभिसूचना में कहा गया है कि छात्राओं को सुरक्षित और हिंसा मुक्त वातावरण के लिए सभी संस्थानों की यह जिम्मेवारी है कि वह सेंसेटाइजेशन सेल बनाए और उन्हें जल्दी सुविधाएं दें। उक्त सेल छात्राओं की सुरक्षा के लिए पॉलिसे लागू करेगी, मॉनिटरिंग एंड ग्रिवांस रिजुमेंट भी करेगी। नयी शिक्षा पॉलिसी के अनुसार भी यह बनाना जरूरी है।

## पीयू का वीमेंस सेंसेटाइजेशन सेल सक्रिय नहीं



पटना विश्वविद्यालय में वीमेंस सेंसेटाइजेशन सेल बनाया गया था लेकिन फिलहाल वह सक्रिय नहीं है। किसी भी छात्र के द्वारा उक्त सेल में विगत कई वर्षों से कोई भी शिकायत दर्ज नहीं की गयी है। सेल में

एक छात्रा प्रतिनिधि का होना अनिवार्य होता है। कॉलेजों में कोई भी अलग से वीमेंस सेंसेटाइजेशन सेल नहीं है। यूजीसी ने सभी उच्च शिक्षण संस्थानों को अपने कैम्पस में इसके गठन का निर्देश दिया है। खराब माहौल की वजह से कुछ कॉलेजों में नामांकन लेने से छात्राएं हिचकती हैं। सूत्र बताते हैं कि पटना कॉलेज और वीएन कॉलेज में कई छात्राएं

सुरक्षा की वजह से ही नामांकन नहीं लेती हैं। कई बार नामांकन लेने के बाद भी वापस ले लेती हैं या ट्रांसफर के लिए आवेदन करती हैं। अगर किसी छात्रा के साथ कोई छेड़खानी होती है तो वह या तो शर्म से शिकायत नहीं करती हैं या करती भी हैं तो प्राचार्य के पास आवेदन करती हैं। अगर जेंडर सेंसेटाइजेशन सेल होगा तो छात्राओं के लिए शिकायत करना आसान होगा।

## यूनिवर्सिटी में छुट्टी होने के कारण छात्र संगठनों का डिजिटल चुनाव प्रचार शुरू

पटना. पटना यूनिवर्सिटी छात्र संघ चुनाव 19 नवंबर को है। चुनाव जीतने के लिए प्रत्याशी हर हथकंडे अपना रहे हैं। 23 अक्टूबर से एक नवंबर तक दीपावली व छठ की छुट्टी होने से छात्र संगठनों की परेशानी बढ़ गयी है। हॉस्टल खाली होने से वोटों से संपर्क नहीं हो पा रहा है। इस कारण

छात्र संगठन अलग-अलग हॉस्टल के स्टूडेंट्स से संपर्क कर डिजिटल चुनाव प्रचार में लग गये हैं। व्हाट्सएप ग्रुप बना कर चुनाव प्रचार किया जाने लगा है। सबकुछ हाईटेक और डिजिटल बनाकर स्टूडेंट्स को मैसेज भेज रहे हैं। इसी शुरुआत रविवार शाम से ही दीपावली और छठ की शुभकामनाएं से

शुरू हो गयी। कई लोग भावी अध्यक्ष पद, उपाध्यक्ष पद व अन्य पोस्ट के लिए प्रत्याशी घोषित भी कर चुके हैं और वोटों को लुभाने की कोशिश करने लगे हैं। ऑनलाइन वोट मांगे जा रहे हैं। सोशल मीडिया पर यूनिवर्सिटी के स्टूडेंट्स व छात्र संगठनों की सक्रियता बढ़ गयी है।

प्रभात खबर

Mon, 24 October 2022

<https://epaper.prabhatkhabar.com/c/70657443>

